

# Райондан нүүрт йовна

Эн джилин өвснэ ургьмл Приозерн району «Северный» совхозин газрин агъуд делгүдән сән. Тер учрар совхозин механизатормуд болн цуг көдлächр олна малд хойр джилдән күрх сән шимтә, көк өвс хаддж белдлгәнә көдлмшиг шунлттагъар делгрүлджäцхәнә. Эдн 65 миньгын га газр хаддж, 26 миньгын тонн өвс хурадж авх даалгъвр авб.

Майин 26-д хадгдсн дигяр, совхоз 5490 гектар газрт өвс хаддж, мааджурдв, 2525 гектар газрт өвсн ковньлгдв, 1173 гектар газрин өвсн овалгдв. Эн көдлмшин заагур, кесг тонн көк өвсн малин үвлзныг газөөгдв.

Фермс, бригадс болн агрегатс хоорнд өргяр социалистическ дөрлдәнә делгрүлгддж йовна. Ода негдгч номертә ферм өмн нүүрт йовна (гардачнь үр Цябдилов). Эн ферм 2829 гектар газрт өвс хадчкв, цааранднь шунлттагъар көдлджәнә.

Эн совхозин трактористнр Ковалев Николай, Авдеев Михаил, Дертеев Баснь, Ильяшов, Эрдниев, Церенов, Айтпаев болн Бембеев өрүн эртас авн асхн ора күртл цуцрлтан угагъар көдлчхәнә. Одрә кемджягъән 130 — 150 процент күргдж күцәнә.

Цуг фермсәр эрсин газет болн бригадсар боевой листокс гаргьгддж, өвс хадлгъна көдлмшин йовуд өдр болгын үзүлджәнә. Бригадсин вагончикүдн өвс хадлгъна көдлмшиг сән үзмджтәгъяр күцәхин тускар дуудвр кесн, оln зүсн лозунгс өлггддж хадгдв.

Мана совхоз райондан өвс хаддж хуралгъарн нүүрин орм эзлдж, району Күндлгәнә доскд бичгдв. Эн диилврән улмар батлад, цааранднь түүнәсн ик диилвр бәрхяр совхозин механизатормуд болн көдлächр зүткдж йовцхана.

Болв мана көдлмшт ода чигн дуту-дундс оln. Зәрм тракторн бригадмудар механизатормудиг хот-хоолар муугъар теткнә, вагончикүднь муугъар ясата. Эн тоотиг совхозин дирекц, эклц парторганизац болн совхозин көдлмшчнрин комитет өөрхн цагин эргид күцәдж, социалистическ дөрлдәнә залиг өргяр делгрүлдж, совхозин дотр-дундин эв-аргъиг негн күртлнь олзлдж, олна малиг хойр джилә хотар тетклгынүр оln механизатормудиг болн көдлächнриг зөрүлдж зүткәх зөвтәвдн.

**БАДМИН Николай.**